

صلی اللہ علیہ وسلم

# آداب رسالت کی قدر و منزلت

تصنیف لطیف

مفسر اعظم پاکستان، شیخ الحدیث والقرآن پیر طریقت، رہبر شریعت

مفتی محمد فیض احمد اویسی رضوی مدظلہ العالی

[www.FaizAhmedOwaisi.com](http://www.FaizAhmedOwaisi.com)

بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رحمة للعالمين

# آداب رسالتِ صلی اللہ کی قدر و منزلت

تھیں لعلیں

شش المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی دامت برکاتہم القدسیہ

( ) ..... ☆ ..... ☆ ..... ☆ ..... ( )

( ) ..... ☆ ..... ☆ ..... ( )

( ) ..... ☆ ..... ( )



بسم الله الرحمن الرحيم

الحمد لله وحده والصلوة والسلام على من لا نبي بعده وعلى من الله واحبه

**ابا بعد!** فقیر اویسی غفرلہ نے دورِ حاضرہ کے فرقہ واریت کے خاتمہ کا ایک حل یہ سوچا کہ عوام اہل اسلام کو صحابہ کرام رضی اللہ عنہم اور اسلاف صالحین رحمہم اللہ کے عقائد و معمولات سے روشناس کرایا جائے تب کہیں یہ جھگڑے ختم ہو گئے تو کم از کم ڈھیلے ضرور پڑ جائیں گے۔ کیونکہ یقین ہے کہ صحابہ کرام و اسلاف صالحین عظام سے اسلام میں مخلص بڑھ کر اور کون ہو سکتا ہے۔ اس پر ایک کتاب ”الاصاب فی عقائد الصحابہ“ لکھی ہے۔

اس رسالہ میں صرف یہ دکھانا ہے کہ صحابہ کرام کی نگاہوں میں ادبِ رسول (ﷺ) کی کتنی قدر و منزلت تھی۔

وما توفیقی الا باللہ العلی العظیم

وصلی اللہ علی حبیبہ الکریم

محمد فیض احمد اویسی رضوی غفرلہ

بہاولپور پاکستان

شوال ۱۴۱۸ھ

## صحابہ کے معمولات و عقائد کا اجمالی خاکہ

### اللہ ورسولہ اعلم

احادیث مبارکہ کے عشاق کو معلوم ہے کہ صحابہ کرام رضی اللہ عنہم جب کوئی بات رسول اللہ ﷺ سے پوچھتے تو وہ ازراہ ادب عرض کرتے۔

### اللہ ورسولہ اعلم

بفضلہ تعالیٰ یہی اہل سنت کا معمول ہے کہ ہم جملہ علوم کا مالک اللہ تعالیٰ کو مانتے ہیں، رسول اللہ ﷺ کے لئے ماکان و ما یکون کے علوم اللہ تعالیٰ کی عطا و اذن سے مانتے ہیں اسی لئے کہتے ہیں اللہ جانے یا اُس کا رسول ﷺ۔

### فدائہ ابی وامی

سب کو معلوم ہے کہ صحابہ کرام رضی اللہ عنہم کی عادت تھی کہ جب بھی حضور ﷺ کا ذکر خیر کرتے تو یہ کہتے **فدائہ ابی وامی** وغیرہ اس میں اپنی محبت اور جان فدا کرنے کا اظہار مطلوب ہوتا۔ آج یہ دولت اہل سنت کو نصیب ہے کہ حضور ﷺ کا نام مبارک سن کر بدل و جان آپ ﷺ پر سوجان قربان ہوتے ہیں۔

### متبرکات کی حفاظت

صحابہ کرام رضی اللہ عنہم حضور ﷺ کی استعمال کردہ اشیاء کو بھی اس قدر محبوب رکھتے تھے کہ بغیر کسی سخت ضرورت کے اور شدید ترین مجبوری کے اپنے سے جدا نہیں کرتے تھے۔ وہ ایک ایک چیز کو محفوظ رکھتے تھے اور اُس سے برکت حاصل کیا کرتے تھے۔ حضرت ابی بن کعب کے پاس **استن حنانہ** (کھجور کے تینے کا وہ ستون جو حضور علیہ الصلوٰۃ والسلام کی جدائی میں روایا تھا) کا ٹکڑا تھا آپ ہمیشہ اس سے برکت حاصل کرتے اور نہایت ہی حفاظت سے رکھتے۔ انہوں نے اس کو کسی وقت جدا نہیں کیا جب تک دیمک نے اُسے کھا کر مٹی نہ کر دیا۔

### یادگاریں

صحابہ کرام کے زمانہ میں حضور اقدس ﷺ کی اکثر یادگاریں محفوظ ہیں جنہیں وہ اپنی جان سے زیادہ عزیز رکھتے تھے اور اُن سے برکت حاصل کرتے تھے۔ جیسا کہ ہم نے البرکات فی التبرکات میں تفصیل سے لکھا ہے اور کتاب ہذا میں چند یادگاریں آئیں گی۔ (تکون نے کمال حفاظت سے یادگاروں کو محفوظ کر لیا تھا بد قسمتی سے نجدی نے شرک کی آڑ میں اُن سب کو ملیا میٹ کر دیا۔ اب کچھ باقی ہیں تو اُن کو بھی مٹانے کے درپے ہیں)

ہاں صحابہ کرام کے نزدیک ایسے تبرکات اور یادگاریں جان سے عزیز تر تھیں۔ حضرت ابو محمد ورہ رضی اللہ تعالیٰ عنہ کے متعلق ملاحظہ ہو۔

حدیث صحیح میں مروی ہے کہ ابو محمد ورہ رضی اللہ تعالیٰ عنہ کی پیشانی میں بال اس قدر دراز تھے کہ جب وہ بیٹھتے اور ان بالوں کو چھوڑ دیتے تو زمین پر پہنچنے لوگوں نے اُن سے پوچھا کہ تم نے ان بالوں کو اتنا کیوں بڑھایا ہے۔ اُنہوں نے کہا کہ میں اس وجہ سے ان کو نہیں کٹواتا کہ ایک وقت ان پر حضور ﷺ کا دست مبارک لگا تھا۔ اس لئے میں نے تبرکاً بالوں کو رکھا ہوا ہے۔

### لطیفہ

مولوی احمد علی لاہوری کی داڑھی لمبی مشہور تھی اس لئے نہیں کہ وہ کسی شرعی حکم پر عمل کرتے تھے۔ اس لئے کہ اس کی داڑھی پر اُس کے پیر نے ہاتھ لگایا تھا۔ (فدام الدین)

تفصیل فقیر کی کتاب ”دیوبندیوں کی پیر پرستی اور دیوبندی بریلوی ہیں“ میں ہے۔

### نومولود بچہ کی حاضری

مدینہ طیبہ میں عموماً دستور تھا کہ جو بچہ پیدا ہوتا تھا تو صحابیات رضی اللہ عنہن سب سے پہلے اُسے رسول اکرم ﷺ کی خدمت میں حاضر کرتیں۔ آپ ﷺ بچہ کے سر پر ہاتھ پھیرتے اور اس کے لئے برکت کی دعا فرماتے تھے اس سے رسول اللہ ﷺ سے بچہ میں دارین کی سعادت کی تحصیل مطلوب ہوتی۔

### فائدہ

آج بھی بعض عربی حضرات (اصلی عربی نہ کہ مہاجر ازغیر ممالک نہ نجدیوں سے متاثر) کی عادت ہے۔ نومولود کو نہ ہلاؤ ہلا کر کپڑے لپیٹ جالی مبارک کے سامنے لاتے ہیں۔ تھوڑی دیر دے جائے خیر کی طلب کے لئے ٹھہر کر چلے جاتے ہیں۔

### زیارت مزار

جب صحابہ کرام حضور ﷺ کے مزار کی زیارت کے لئے حاضر ہوتے تو یہ نہیں کہتے کہ قبر کی زیارت کو جا رہے ہیں بلکہ کہتے کہ ہم رسول اللہ ﷺ کی زیارت کو جا رہے ہیں واپس ہو کر کہتے کہ ہم نے رسول اللہ ﷺ کی زیارت کی۔

### فائدہ

اس سے اُنہیں ادب ملحوظ تھا کیونکہ قبر عوام کی قبور کو اور مُردے کے لئے کہا جاتا ہے اور رسول اللہ ﷺ زندہ اور



عوامی استعمالات سے بلند و بالا مقام کے مالک ہیں۔

## حضور ﷺ اور آپ کے متعلقات کی تعظیم و تکریم

اہل سنت میں تعظیم و آداب رسول ﷺ ایسے ہی آپ کے متعلقات کے متعلق طرہ امتیاز ہے انہیں یہ عمل صحابہ کرام سے نصیب ہوا۔

## ازالہ وہم اور قاعدہ اسلام

رسول اکرم ﷺ کو تعظیم و تکریم اور آداب کے لئے دلیل کی حاجی نہیں اور ادب اپنی دلیل خود ہے مثلاً صحابہ کرام کا حضور ﷺ کا پیشاب مبارک پینا، وضو و غسل اور تھوک اور ناک کا پانی منہ اور جسم پر ملنا اسی طرح دیگر معمولات میں صحابہ کے پاس کون سی دلیل تھی جس پر انہوں نے عمل کیا یعنی کون سی نصوص تھیں جنہیں دیکھ کر انہوں نے عمل کیا یہ معلوم ہوا کہ صحابہ کرام کے برعکس جو شخص تعظیمی اور آدابی معمولات پر دلیل مانگتا ہے وہ منافق ہے وہ رسول اللہ ﷺ سے کسی حیثیت سے بھی محبت کا تعلق نہیں رکھتا۔ اگرچہ لاکھوں بار محبت کا نام لے اُس کی محبت لاف و گزاف ہے کیونکہ محبت اور پھر محبوب سے نفرت یہ اجتماع الحقیقین ہے۔

## معمولات صحابہ در آداب و تعظیم

ایک مرتبہ حضرت بلال نے حضور ﷺ کے غسل کا بچا ہوا پانی نکالا تو صحابہ نے منت و ساجت کر کے حضرت بلال سے اُسے حاصل کر لیا۔ (تفصیل آئے گی انشاء اللہ)

## ابوسفیان کی گواہی

تفسیر مواہب الرحمن پارہ ۲۲ تحت **آیت فضلا کبیر** کہ ابوسفیان حالتِ شرک میں مدینہ منورہ میں قریش کی بدعہدی کا عذر کرنے آئے تھے۔ جب یہاں سے واپس گئے تو قریش سے بیان کیا کہ کسریٰ و قیصر و دیگر بادشاہوں کے یہاں پہنچا ہوں مگر بخدا میں نے تو محمد (ﷺ) کے اصحاب کی مثل کہیں نہیں دیکھے اُن کا یہ حال ہے کہ اگر محمد ﷺ کسی طرف تھوکتے ہیں تو یہ دوڑ کر اُسے سر آنکھوں پر ملتے ہیں کہ عطر کی کوئی حقیقت نہیں ہے اور اُن کے وضو کے بچے ہوئے پانی پر قطرہ قطرہ لینے کے لئے اس طرح گرتے ہیں گویا لڑمیں گے۔ (صفحہ ۵۵)

وَتَشْرِى الْمُؤْمِنِينَ بِأَنَّهُمْ مِنَ اللَّهِ فَضْلًا عَظِيمًا (پارہ ۲۲، سورۃ الاحزاب، آیت ۴۷)

**ترجمہ:** اور ایمان والوں کو خوشخبری دو کہ ان کے لئے اللہ کا بڑا فضل ہے۔

صاحب تفسیر نے اس کے بعد لکھا کہ یہ امر متواتر آغا بت ہے کہ صحابہ کرام رضی اللہ عنہم کی عین مراد یہی تھی کہ کسی طرح حضور ﷺ پر فدا ہوں۔

بخاری شریف کی کتاب الانبیاء میں حضرت ابو جحیفہ رضی اللہ عنہ سے روایت ہے کہ وہ کہتے ہیں کہ میں اتفاق سے حضور ﷺ کے پاس پہنچا۔ دو پہر کا وقت تھا اُس وقت آپ خیمہ میں تشریف فرما تھے حضرت بلال باہر آئے اذان دی پھر انہوں نے رسول اللہ ﷺ کے وضو کا بچا ہوا پانی نکالا لوگ اُس پر ٹوٹ پڑے۔

جو لوگ نبی کریم ﷺ، بزرگان دین اور اولیاء کے تبرکات کے فیوض و برکات کے قائل نہیں اور اُسے شرک کہہ رہے ہیں کیا انہیں یہ حدیث کافی نہیں۔ رسول اللہ ﷺ کے بچے ہوئے وضو کے پانی پر صحابہ ٹوٹ پڑتے اس لئے کہ اُس میں اُن کے لئے فیوض و برکات ہوتیں، امراض شفاء ہوتی۔ اب لوگوں کو اُن کے وضو کا بچا ہوا پانی تو نہیں مل سکتا مگر اسی پس منظر میں وہ اُن جگہوں سے مٹی اٹھا لیتے ہیں جہاں حضور ﷺ کا جسم مبارک یا پاؤں مبارک لگا اور روضہ رسول ﷺ کی گرد کو غیر و مشک سمجھتے وغیرہ وغیرہ۔

## صحابہ کرام حضور ﷺ سے پہلے کھانا شروع نہ کرتے

جب حضرت حذیفہ رضی اللہ تعالیٰ عنہ کو حضور ﷺ کے ساتھ کھانا کھانے کا اتفاق ہوتا تو جب تک حضور ﷺ شروع نہ کرتے وہ کھانے کو ہاتھ نہ لگاتے۔

## نیا پھل بارگاہ رسول ﷺ

عن ابی ہریرۃ انه قال اذا راو اول الثمر جاء وا به الى النبی ﷺ فاذا اخذہ رسول اللہ ﷺ فاذا

اخذہ رسول اللہ ﷺ قال اللهم بارک لنا فی ثمرنا ثم یدعوا صغیر ولید له فتعطیہ۔

(رواہ مسلم جلد ۱ صفحہ ۴۴۲ وابن ماجہ صفحہ ۲۴۷)

ابو ہریرہ رضی اللہ تعالیٰ عنہ سے روایت ہے کہ لوگ جب پہلا پھل دیکھتے تو اُس کو دربار رسالت میں نذرانہ پیش کرتے تو جب رسول اللہ ﷺ پھلوں کا نذرانہ قبول فرماتے اور دعا فرماتے۔ اے اللہ ہمارے پھلوں میں برکت عطا فرما۔ ہمارے ہدیے میں برکت فرما۔ اے اللہ ہمارے صاع میں برکت فرما اور ہمارے ہدیے میں برکت فرما (جب دعا ختم فرماتے) پھر چھوٹے بچوں کو بلاتے تو وہ نذرانہ اُن کو تقسیم فرما دیتے۔

آگے امام نووی نے لکھا ہے



قال العلماء كانوا يفعلون ذلك رغبة في دعائه للشر في المدينة والصاع والمد واعلاماً له ﷺ  
بابتداء اصلاحهما يتعلق بها من الزكوة وغيرها وتوجيه الخاريس۔

## فوائد

(۱) عشق کے مفتی نے صحابہ کو فتویٰ دیا کہ اپنے آقا کی عقیدت کا یونہی اظہار کرو۔

(۲) پہلا پھل باغات سے حاصل شدہ بارگاہ رسول ﷺ میں نذرانہ سعادت سمجھنا صحابہ کا شعار ہے اسی سے ہم نے ادب سیکھا کہ مشائخ و اولیاء کو نذرانے پیش کرتے ہیں۔

## رسول اللہ ﷺ کے گدھے مبارک کا پیشاب شریف

### صحابہ کرام کی نظروں میں

گدھا اور پھر اس کا پیشاب ہم سب کی نظروں میں ایک حقیر شے ہے لیکن رسول اکرم ﷺ سے جب اس کی نسبت ہوئی تو اس کا حال ملاحظہ ہو۔ آیت:

وَإِنْ طَائِفَتَانِ مِنَ الْمُؤْمِنِينَ اقْتَلَوْا فَلَا ضَلْعَ لَكُمْ فِي بَيْنِهِمَا فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلُوا الَّتِي

تَبْغِي حَتَّىٰ تَفِيءَ إِلَىٰ أَمْرِ اللَّهِ فَإِنْ فَاءَتْ فَأَصْلَحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ

الْمُقْسِطِينَ (پارہ ۲۶، سورۃ الحجرات، آیت ۹) ترجمہ: اور اگر مسلمانوں کے دو گروہ آپس میں لڑیں تو ان میں صلح کراؤ پھر اگر ایک

دوسرے پر زیادتی کرے تو اس زیادتی والے سے لڑو یہاں تک کہ وہ اللہ کے حکم کی طرف پلٹ آئے پھر اگر پلٹ آئے تو انصاف کے ساتھ ان میں اصلاح کرو اور عدل کرو جب تک عدل والے اللہ کو پیارے ہیں۔ ﴿

کے شان نزول میں علامہ عینی جلد ۱ صفحہ ۲۰۹ میں لکھتے ہیں

عن انس رضي الله تعالى عنه يا نبي الله لو اتيت عبد الله بن ابي فانطلق عليه النبي ﷺ يركب حمارة

وانطلق المسلمون يمشون وهي الارض سبعة فلما اتاه النبي ﷺ قال اليك فوالله لقد آذاني نتن

حمارك فقال رجل من الانصار والله لحمار رسول الله ﷺ ريحا منك فغضب لعبد الله رجل من

قومه وغضب لكل واحد منهما اصحابه وكان بينهما ضرب بالحديد والايدي والنعال۔

## ترجمہ

حضرت انس رضی اللہ تعالیٰ عنہ نے فرمایا کہ عرض کی گئی یا رسول اللہ ﷺ عبد اللہ بن ابی کے ہاں چل کر اس کے ساتھ



کی بات کی جائے، آپ ﷺ گدھے پر سوار ہو کر جمع جماعت عبداللہ کے ہاں تشریف لے گئے۔ عبداللہ نے کہا گدھے کو دور کیجئے مجھے اُس سے بدبو آتی ہے۔ ایک انصاری نے کہا بخدا ہمارے نزدیک گدھا تیرے سے زیادہ خوشبو ناک ہے اس سے عبداللہ کی پارٹی کا ایک شخص ناراض ہوا تو اُن کی آپس میں ہاتھ پائی ہو گئی۔ یہاں تک کہ ایک دوسرے پر پتھر اور جوتے برسا رہے تھے۔

## درس ادب

صحابہ کرام کی نظروں میں حضور ﷺ کا ادب کتنا ملحوظ خاطر تھا کہ گدھا کے مقابلے میں کلمہ گو عبداللہ اور اُس کی پارٹی سے ہاتھ پائی اور لڑائی جھگڑا کر دیا اور غور کا مقام ہے کہ اُن کا جھگڑا کسی شرعی مسئلہ پر نہیں اور نہ ہی عبداللہ نے صراحتہ یا کنایہ رسول اللہ ﷺ کی ذات یا صفات کی گستاخی کی ہے اس سے صرف آپ ﷺ کے گدھے کی طرف یومنون کی تو صحابہ کو یہ بھی ناگوار گزرا۔

## حضور ﷺ کے وصال سے صحابہ کا حال

حضور نبی اکرم ﷺ کے وصال کے بعد بعض صحابیوں پر آپ کے فراق اور جدائی کا اتنا غلبہ تھا کہ اُن کے لئے رسول اللہ ﷺ کا لفظ زبان پر لانا دشوار ہو گیا اور اگر احیاناً حدیث کی روایت کے سلسلے میں زبان پر رسول اللہ ﷺ کا لفظ آتا تو وہ ایسے بے تاب ہوتے کہ پھر اُن کا سنبھلنا مشکل ہو جاتا۔ چنانچہ عمرو بن میمون رضی اللہ تعالیٰ عنہ فرماتے ہیں کہ میں ابن مسعود کی مجلس میں اکثر حاضر ہوتا تھا۔ میں نے کبھی اُن کو **قال رسول اللہ** کہتے نہیں سنا تھا۔ ایک دن اُنہوں نے حدیث بیان فرمائی تو اُس کے ضمن میں ان کی زبان پر **قال رسول اللہ** جاری ہوا تو اُن کی طبیعت اس طرح بے قابو ہو گئی کہ اُن کو پسینہ آ گیا اور بار بار پیشانی سے پسینہ پونچھتے تھے۔ ایک روایت میں آیا ہے کہ رسول اللہ ﷺ کی حدیث بیان کرتے وقت اُن کے چہرے کا رنگ متغیر ہو جاتا تھا۔

## نقش پا کا ادب

حضور ﷺ کی عادت کریمہ تھی کہ سفر میں یا کسی جنگ میں شرکت فرماتے تو جہاں قیام ہوتا وہاں نماز پڑھنے کے لئے جگہ مخصوص فرما لیتے تھے۔ صحابہ کرام نے اُن مقامات پر بطور یادگار اور تبرک کے لئے مسجد بنا دی چنانچہ مکہ معظمہ و مدینہ طیبہ میں اس قسم کی مساجد آج بھی موجود ہیں۔ صحابہ کرام خود بھی اُن کی زیارت کو جاتے دوسروں کو بھی اُس کی ترغیب دیتے تھے لیکن آج نجدی جن کرایسی یادگاروں کو مٹاتے چلے جا رہے ہیں۔

## معمولات صحابہ رضی اللہ تعالیٰ عنہم

- (۱) حضرت حسان بن ثابت کو حضور ﷺ نے ایک چادر عنایت فرمائی تھی جسے وہ ہمیشہ اپنے ساتھ رکھتے تھے۔
- (۲) ایک صحابی کے سر پر عمامہ باندھ دیا تھا۔ انہوں نے اسے عمر بھر اپنے پاس محفوظ رکھا اور وہ اس پر فخر کرتے تھے۔
- (۳) حضرت راشد بن سعید ایک صحابی تھے بچپن ہی سے اُن کی والدہ ان کو حضور ﷺ کی خدمت میں لایا کرتی تھیں۔ ایک دن جناب راشد کی والدہ نے حضور ﷺ سے عرض کیا حضور ﷺ اس سے بیعت لے لیجئے۔ آپ ﷺ نے ارشاد فرمایا یہ ابھی بچہ ہے اور حضور ﷺ نے جناب راشد رضی اللہ تعالیٰ عنہ کے سر پر ہاتھ پھیرا اور دعا دی۔ اس واقعہ کی خبر تمام قبیلہ میں مشہور ہو گئی اور تمام قبیلہ والوں نے جناب راشد کے بالوں کو اپنی آنکھوں سے لگایا۔
- (۴) ایک صحابی کے پاس حضور ﷺ کے پانی پینے کا پیالہ تھا وہ اُسے ہر لمحہ اپنے پاس رکھتے تھے اور جب کوئی بیمار ہوتا تھا تو اُس میں پانی بھر کر پلایا کرتے تھے اور حق سبحانہ تعالیٰ کی مہربانی سے ان کی برکت سے بیمار کو کامل شفاء ہو جاتی تھی۔

## فائدہ

ان جملہ امور کی تفصیل انشاء اللہ ہم آگے چل کر عرض کریں گے لیکن سوال یہ ہے کہ یہ جملہ امور صحابہ کرام رضی اللہ تعالیٰ عنہم نے حضور ﷺ سے پوچھ کر کئے یا از خود۔ یقیناً از خود کئے ہیں تو اسلام ہیں یا غیر اسلام (معاذ اللہ) یقیناً یہ بھی اسلام ہے تو ایسا اسلام کس کے پاس ہے۔

سب مانتے ہیں اہل سنت کے پاس اور دوسروں کے پاس سوائے شرک و بدعت کے اور کیا ہے۔ اگر کچھ ہے تو

لاؤ۔

## لطیفہ

جو بھی ایسے طریقوں کو اپناتا ہے تو اُسے اپنے بھی کہنے لگ جاتے ہیں یہ سنی بریلوی ہے۔ چنانچہ جب دیوبندیوں نے ہمارے چند معمولات پر عمل کیا تو اُن کی برادری کے دوسرے لوگوں نے انہیں مطعون کیا کہ یہ ڈالڈے دیوبندی ہیں یا بریلوی۔ (الکتاب المستور)

## شعار صحابہ

ہر دور میں مسلک حق و مذہب اسلام کا شعار رہا جس سے وہ پہچانے جاتے جیسے آج کل اہل حق کی علامت ہے ”یا رسول اللہ ﷺ“ کا نعرہ۔ الحمد للہ صحابہ کے زمانہ غزوات میں یہی نعرہ صحابہ کرام رضی اللہ تعالیٰ عنہم کا شعار تھا۔ چنانچہ



خلافت فاروقی کا زمانہ ہے۔ حضرات صحابہ کرام و تابعین ملک شام میں لڑ رہے ہیں تو غزوہ مرج القباہ کی معرکہ الآراء جنگ میں وہ کس کو پکار رہے ہیں

شعار السودان یا محمد یا محمد

اور سودانی مسلمانوں کی پکار اور ان کا شعار یہ تھا کہ یا محمد یا محمد (سبحان اللہ)

(فتوح الشام حافظ الحدیث و اقدی جلد ۱ صفحہ ۵)

## فائدہ

معلوم ہوا کہ مشکل کے وقت یا رسول اللہ اور یا محمد پکار کر حضور ﷺ سے امداد طلب کرنا حضرات صحابہ اور تابعین کے مقدس زمانہ میں اسلامی شعار سمجھا جاتا تھا اور دیوبندی وہابی اس اسلامی شعار کو کفر بتاتے ہیں۔ اگر کسی کو اعتبار نہیں تو ان سے یہ نعرہ (یا رسول اللہ) کہلوا کر دیکھے یا اُن کے سامنے یہ نعرہ لگائے تو پھر ان کی کیفیت کو دیکھے کہ ان پر کیا گزرتی ہے۔

## رسول اللہ ﷺ کے درس حدیث کا ادب

مشدرک میں ہے کہ عبدالرحمن بن قمر رحمۃ اللہ علیہ کہتے ہیں کہ ایک بار میں مسجد میں گیا دیکھا کہ ایک حلقہ میں لوگ ایسے سر جھکائے بیٹھے ہیں کہ گویا اُن کی گردنوں پر سر ہی نہیں۔ یعنی سب لوگ حدیث شریف سننے میں کچھ ایسے مؤدبانہ سر جھکائے بیٹھے تھے کہ گردنوں پر سر نہیں دکھائی دیتے تھے اور ایک صاحب حدیث شریف بیان کر رہے تھے جب غور سے اُن کو دیکھا تو معلوم ہوا کہ وہ حدیث رضی اللہ تعالیٰ عنہ ہیں۔

## درس ادب

اب ذرا زمانہ کے انقلاب اور طبیعتوں کی رفتار کو دیکھنا چاہیے کہ بعد خیر القرون نے لوگوں کو اُن حضرات کے مسلک سے کس قدر دور کر دیا ہے۔ اگر غور سے دیکھا جائے تو معلوم ہو جائیگا کہ معاملہ بالکل بالعکس ہو گیا ہے۔ اس زمانہ میں حالانکہ ان امور کی تعلیم عموماً تھی مگر دل ہی کچھ ایسے مہذب اور مؤدب تھے کہ قسم قسم کے آداب اور طرح طرح کے تحسن عقیدت پر دلالت کرنے والے افعال خود بخود اُن سے ظہور پاتے تھے اور وہ ان کو اصول شرعیہ پر منطبق کر دیتے تھے جس کا سمجھنا بھی شاید اس زمانہ میں با آسانی نہ ہو سکے کیوں نہ ہو اُن حضرات کے دل وہ تھے جن کو تمام بندوں کے دلوں پر فضیلت ہونے کی وجہ سے اللہ تعالیٰ نے صحابیت کے واسطے منتخب فرمایا تھا انہیں رسول اللہ ﷺ کی عزت معلوم تھی اسی لئے وہ سرکارِ دو عالم ﷺ کی حدیث مبارک سر جھکا کر سنتے۔ حضور ﷺ کو عرض کرتے یا آپ ﷺ کے اسم گرامی زبان پر

لاتے تو کہتے

فداک یا فداہ ابی وامی  
میرے ماں باپ آپ پر قربان

وغیرہ وغیرہ۔

مستدرک حاکم میں عبد اللہ بن بریدہ رضی اللہ تعالیٰ عنہ اپنے والد سے روایت کرتے ہیں کہ جب ہم (صحابہ) رسول اللہ ﷺ کی خدمت میں حاضر ہوتے تو عظمت کی وجہ سے کوئی شخص حضور ﷺ کی طرف سر نہ اٹھاتا بلکہ جب بھی مجلس مبارک میں بیٹھتے تو ایسے معلوم ہوتا گویا ان کے سروں پر پرندے بیٹھے ہیں۔

### شان نبوت

بہت سے صحابہ کرام جن علامات کو دیکھ کر اسلام لائے وہ ہے رسول اکرم ﷺ کا غیبی باتیں بتانا چنانچہ چند واقعات عرض کروں گا انشاء اللہ بلکہ صحابہ کرام رضی اللہ تعالیٰ عنہم کو تو آپ کے علم غیب پر اتنا یقین تھا کہ وہ اپنے وجود میں شک کو جگہ نہ دیتے۔ حدیث شریف میں ہے کہ حضور ﷺ نے اپنے ایک صحابی سے فرمایا کہ ایک دن تم مصر کے والی ہو گے چنانچہ نبی پاک ﷺ کے بعد صحابہ کرام نے ایک جنگ مصر میں لڑی اور وہاں ایک قلعہ کا محاصرہ کیا۔ وہ صحابی بھی اُس جنگ میں موجود تھا اُسی نے مجاہدین صحابہ سے فرمایا کہ مجھے ایک فلاخن (ایک ہتھیار جو تپ کی طرح کام کرتا ہے۔) میں رکھ کر کفار کے قلعہ کے اندر پھینک دو میں ہی ان سے لڑ کر قلعہ کھولوں گا۔ صحابہ کرام اُس کی جرأت سے متعجب ہوئے اور پوچھا کہ اتنی جرأت کیوں؟ انہوں نے فرمایا کہ مجھے رسول اللہ ﷺ نے فرمایا تھا کہ تم مصر کے والی ہو گے اور تاحال میں مصر کا والی نہیں بنا اور مجھے یقین ہے کہ میں نہیں مروں گا جب تک کہ مصر کا والی نہ ہوں۔

### درس عبرت

صحابہ کرام کو اپنے نبی اکرم ﷺ کے علم غیب پر کتنا یقین تھا اور ان کی قوت ایمانی کتنی مضبوط تھی ورنہ ظاہر ہے کہ کسی کو فلاخن میں ڈال کر دور پھینکا جائے تو سوائے موت کے اور کوئی چارہ ہی نہیں۔ اسی سے مومن کو سبق سیکھنا چاہیے کہ اہل ایمان کتنا قوی القلب ہوتا ہے۔ (روح البیان پارہ ۱۰ تحت آیت **لَإِنْ يَكُنْ مِنْكُمْ مِّائَةٌ صَابِرَةٌ** ..... الخ ۱)

لَإِنْ خَفَّتِ اللَّهُ عَنْكُمْ وَعَلِمَ أَنَّ فِيكُمْ صَفْعًا فَإِنْ يَكُنْ مِنْكُمْ مِّائَةٌ صَابِرَةٌ يَغْلِبُوا مَا نَعْبُدُ وَإِنْ يَكُنْ مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ وَاللَّهُ مَعَ الصَّابِرِينَ (پارہ ۱۰ سورۃ الانفال، آیت ۶۶)

**ترجمہ:** اب اللہ نے تم پر سے تخفیف فرمادی اور اسے معلوم ہے کہ تم کمزور ہو تو اگر تم میں سو صبر والے ہوں دو سو پر غالب آئیں گے اور اگر تم میں کے ہزار ہوں تو دو ہزار پر غالب ہوں گے اللہ کے حکم سے اور اللہ صبر والوں کے ساتھ ہے۔



## صدیق اکبر کی خلافت اور علم غیب

حدیث شریف میں ہے کہ حضرت صدیق اکبر رضی اللہ تعالیٰ عنہ قبل از اسلام بسلسلہ تجارت ملک شام میں تھے۔ وہاں آپ نے خواب دیکھا کہ شمس و قمر آپ کی گود میں اترے ہیں اور آپ نے انہیں اپنے سینہ سے لگا لیا ہے۔ جب بیدار ہوئے تو ایک نصرانی راہب سے اپنے خواب کی تعبیر پوچھی۔ راہب نے پوچھا تم کون ہو فرمایا میں مکہ مکرمہ کا رہنے والا ہوں۔ اُس نے پوچھا کس قبیلہ سے ہو فرمایا قریش سے۔ اُس نے پوچھا تمہارا شغل کیا ہے؟ فرمایا تجارت۔ راہب نے کہا قبیلہ ہاشم سے محمد امین مبعوث ہونگے جو صاحب لولاک اور نبی آخر الزمان ہونگے (ﷺ) تم اُن کا دین قبول کر دو گے اُن کے وزیر ہو گے اور اُن کے بعد اُن کے خلیفہ ہو گے یہی تمہارے خواب کی تعبیر ہے۔ اُس واقعہ کے بعد جب صدیق اکبر مکہ مکرمہ واپس آئے اور نبی پاک ﷺ نے فرمایا اے ابوبکر تمہیں وہ معجزہ کافی نہیں جو شام میں خواب دیکھا اور راہب نے تعبیر بتائی۔ جب صدیق اکبر نے یہ سنا تو عرض کیا آپ نے سچ فرمایا اور پھر کلمہ شہادت پڑھ کر مشرف بہ اسلام ہوئے۔ (جامع المعجزات صفحہ ۴، نزہۃ المجالس جلد ۲ صفحہ ۳۰۱)

## عصائے رسول ﷺ کا ادب

شفاء شریف میں ہے

أخذ حجج جاد الضفاری قضیب النبی ﷺ من ید عثمان و تناوله لیکسره علی ركبۃ فصاح بہ الناس

فاخذته الآكلۃ فقطعها ومات قبل الحول۔

حجاء غفاری نے رسول اللہ ﷺ کے عصائے مبارک کو حضرت عثمان غنی رضی اللہ تعالیٰ عنہ کے ہاتھ سے لے کر چاہا کہ اپنے زانو پر رکھ اُسے توڑے اس پر لوگوں نے اُس سے باز نہ رہنے کے لئے شور مچایا اس کے بعد اُس کے زانو میں پھوڑا نکلا پھر وہ زانو کا ناگیا بالآخر اسی سال میں وہ مر گیا۔

## ذکر رسول ﷺ

صحابہ کرام رضی اللہ تعالیٰ عنہم رسول اللہ ﷺ کا ذکر کرتے تو ڈرتے تھے اُن کا جسم لرز جاتا اور کچھی طاری ہو جاتی اور وہ صرف حضور ﷺ کی محبت اور عشق کی بناء پر تھا اور بعض صحابہ تو ہیبت اور تعظیم کے سبب سے رو پڑتے۔ اس کا سبب تو وہی ہے کہ صحابہ کرام رضی اللہ تعالیٰ عنہم کے قلب میں رسول اللہ ﷺ کا ادب و احترام گھر کر چکا تھا اور یہی ایمان کا خاصہ ہے کہ جہاں ایمان ہوگا وہاں اپنے نبی پاک ﷺ کا ادب ہوگا اور جہاں ایمان نہ ہوگا وہاں ادب کہاں۔ یہی وجہ ہے کہ

منافقین بھی رسول اللہ ﷺ کی خدمت میں رہتے اور وہ بھی صحابہ کرام کی ایمان کے جملہ علامات سے مزین تھے لیکن چونکہ ادب سے محروم تھے جیسا کہ منافقین کے حالات میں ہے۔ اس لئے انہیں خود خالق کائنات نے نہ صرف بے ایمان کہا، بلکہ وہ لوگ کذاب، فسادى، جہنم کا ایندھن بلکہ اُس کے نچلے طبقے کے عذاب میں رکھے جائیں گے۔ معلوم ہوا کہ ایمان اعمال کردار کا نام نہیں بلکہ ایمان ادب رسول ﷺ اور اُن کے ساتھ عشق اور محبت اور عقیدت صادقہ کا نام ہے اسی لئے علماء کرام نے اہل ایمان کو ادب رسول ﷺ کے لئے بہت بڑا زور دیا اور ذرِ رسول ﷺ کے ادب کی خصوصیت سے تلقین کی۔ اسی لئے سیدنا شاہ عبدالحق محدث دہلوی قدس سرہ نے فرمایا علاماتِ محبت رسول ﷺ سے حضور ﷺ کے ذکر کے وقت آپ کی تعظیم و توقیر بجالانا اور آپ کے اسم مبارک کے سننے پر خشوع و خضوع اور انکساری کرنا بھی ہے کیونکہ جو جس سے محبت کا دعویٰ کرتا ہے وہ اس کے سامنے عاجزی کرتا ہے۔ صحابہ کرام رضی اللہ تعالیٰ عنہم کی یہی عادت تھی جیسے فقیر نے باب دوم میں بیان کر دیا ہے۔ ابوالبراء ایممہی فرماتے ہیں کہ ہر مسلمان پر فرض ہے کہ وہ جب حضور ﷺ کا ذکر کرے یا اُس کے سامنے ذکر کیا جائے تو وہ خشوع و خضوع کا اظہار کر کے اور بدن کو سامنے کر کے جنمں تک نہ دے اور خود پر ہیبت و جلال طاری کرے گویا کہ اگر وہ حضور ﷺ کے حضور رو برو ہوتا اور اُس وقت جیسا ادب فرض تھا وہی ادب کرتا اُس وقت بھی ویسا ہی ادب کرے۔

(مدارج النبوة جلد ۱ صفحہ ۵۲۸، تحقیق الفتویٰ المولانا فضل حق)

جیسا کہ اویسی غفرلہ نے صحابہ کرام اور تابعین اور تبع تابعین اور ائمہ مجتہدین اور علماء محدثین و مشائخِ ہند میں و متاخرین و فقہاء و مفتیین کے واقعات و حکایات تفصیل ”باادب بانصیب“ میں لکھی ہے۔

عن سهيل بن سعد ساعدی رضی اللہ تعالیٰ عنہ قال ان رسول اللہ ﷺ اذهب الی بنی عمر بن لیصلح بینہم فحانت الصلوة فجاء المؤذن الی ابی بکر فقال اتصلی للناس فاقیم قال نعم فصلی ابو بکر فجاء رسول اللہ ﷺ والناس فی الصلوة فتخلص حتی وقف فی الصف فصفق الناس و کان ابو بکر لا یلتفت فی صلوة فلما اکثر الناس التصفیق التفت فرائی رسول اللہ ﷺ فاشار الید رسول اللہ ﷺ ان امکت مکانک فرفع ابو بکر یدیه فحمد اللہ علی ما امره به رسول اللہ ﷺ فلما انصرف قال یا ابو بکر ما منعک وان متبئت اذا مرتک فقال ابو بکر ما کان لابن ابی قحافة ان یصلی بین یدی رسول اللہ ﷺ..... الخ۔ (بخاری شریف)



حضرت سبیل ابن سعد ساعدی رضی اللہ تعالیٰ عنہ سے روایت ہے کہ ایک روز رسول اللہ ﷺ قبلہ بنی عمر بن عوف میں صلح کرانے کے لئے تشریف لے گئے جب نماز کا وقت ہوا تو مؤذن نے صدیق اکبر رضی اللہ تعالیٰ عنہ سے پوچھ کر اقامت کی اور انہوں نے امامت کی۔ اسی اثناء میں حضور ﷺ تشریف لے آئے اور صف میں قیام فرمایا جب نمازیوں نے حضور ﷺ کو دیکھا تو تالی لگانے لگے (تاکہ حضرت ابوبکر صدیق رضی اللہ تعالیٰ عنہ متنبہ ہو جائیں) اور حضرت ابوبکر صدیق رضی اللہ تعالیٰ عنہ نماز میں کسی بھی طرف دیکھتے نہ تھے جب تالی کی آواز سنی اور گوشہ چشم سے رسول اللہ ﷺ کو دیکھا تو پیچھے ہٹنے کا قصد کیا۔ حضور ﷺ نے اشارہ سے فرمایا کہ اپنی جگہ پر ٹھہرے رہو حضرت ابوبکر نے دونوں ہاتھ اٹھائے اور اللہ تعالیٰ کا شکر ادا کیا اُس وقت کہ حضور نے اُن کو جائے امامت پر کھڑا رہنے کا حکم دیا جب نماز سے فارغ ہوئے تو حضور ﷺ نے حضرت ابوبکر رضی اللہ تعالیٰ عنہ سے دریافت فرمایا کہ تم کو اپنی جگہ پر کھڑے رہنے سے کون سی چیز مانع ہوئی تو انہوں نے عرض کیا یا رسول اللہ ﷺ ابو قافہ کے بیٹے کی مجال نہیں کہ رسول اللہ ﷺ کے آگے بڑھ کر نماز پڑھائے۔

**فائدہ**

اس حدیث کی مزید تحقیق فقیر کی کتاب ”النجاة فی تصور النبی فی الصلوٰۃ“ میں ہے۔

**فائدہ**

نمونہ کے طور پر چند ایک محدثین کے عادات عرض کئے تاکہ ایمان کے متعلق علم ہو کہ وہ ادب اور تعظیم مصطفیٰ ﷺ میں ہے جس کے دل میں یہ نہ ہو اُسے سمجھنا

**یہ جگہ خوک و خری ہے**

یہ اجمالی آداب اب بھی تشذّب ہیں۔ فقیر نے کتاب ”باادب بانصیب“ میں اس اجمال کی طویل بحث لکھی ہے اب چند واقعات صحابہ بھی ملاحظہ ہوں تاکہ ایمان کو ٹھنڈک اور قلب کو فرحت اور روح کو سرور نصیب ہو۔ یاد رہے کہ میرا موضوع اس کتاب میں صرف آداب صحابہ ہے اس کا یہ مطلب نہیں بعد والے اس نعمت سے خالی تھے۔ یہاں صرف ایک واقعہ حوالے قلم کیا جاتا ہے تاکہ ناظرین سوچنے پر مجبور ہو جائیں گے کہ اسلاف صالحین رحمہم اللہ تعالیٰ ادب رسول ﷺ میں کس قدر بہرور تھے اور ہم کس قدر محروم ہیں۔

**رسول اللہ کی چارپائی کی قدر و منزلت**

حضرت سعد بن زراہ نے رسول اللہ ﷺ کے لئے ایک چارپائی ہدیہ کے طور پر پیش کی۔ اُس کے پائے ساگوان

کی لکڑی کے تھے حضور ﷺ اُس پر سویا کرتے تھے۔ جب آپ ﷺ کی وفات ہوئی تو آپ ﷺ کو اسی چار پائی پر رکھا گیا۔ پھر بعد میں حضرت ابوبکر صدیق رضی اللہ تعالیٰ عنہ کو بھی وفات شریف پانے پر اُس پر رکھا گیا۔ بعد ازاں حضرت عمر رضی اللہ تعالیٰ عنہ کے شہید ہونے پر اُس پر رکھا گیا۔ لوگ اپنے فوت ہونے والوں کو بطور تحریک اُسی پر رکھا کرتے تھے۔ عہدِ عوامیہ میں یہ چار پائی حضرت عائشہ صدیقہ کے چھوڑے ہوئے مال میں سے فروخت ہوئی۔ عبد اللہ بن اسحاق نے اس کے ٹکٹوں کو چار ہزار درہم میں خرید لیا۔ (زرقاتی)

### علم غیب

آج لوگوں نے علم غیب کو شرک کے فتویٰ کا نشانہ بنایا ہوا ہے حالانکہ صحابہ کرام رضی اللہ تعالیٰ عنہم حضور ﷺ کے علم غیب کو نبوت کی دلیل بنا کر فخر یہ بیان کرتے تھے۔ نمونے کی چند روایات ملاحظہ ہوں

(۱) بخاری شریف میں ہے حضرت ابوبکر رضی اللہ تعالیٰ عنہ بیان کرتے ہیں کہ رسول اللہ ﷺ نے حضرت امام حسن رضی اللہ تعالیٰ عنہ کی طرف اشارہ کرتے ہوئے فرمایا کہ یہ میرا بیٹا سید ہے اور اُمید ہے کہ اللہ تعالیٰ اس کے سب سے مسلمانوں کے دو بڑے گروہوں میں صلح کر دیگا۔ یہ مصالحت ۴۱ ہجری میں ہوئی کہ حضرت امام حسن رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ سے صلح کر لی۔ اس سند کا نام اہل اسلام نے عام الجماعت رکھا۔

(۲) طبقات ابن سعد میں ہے کہ بیت اللہ کے کلید بردار حضرت عثمان بن طلحہ بیان کرتے ہیں کہ ہم زمانہ کفر میں کعبہ مکرمہ کو پیر اور جمعرات کے دن کھولا کرتے تھے۔ نبی کریم ﷺ بھی بیت اللہ میں تشریف فرما ہونے کے لئے آئے میں نے آپ کی بے ادبی کی، گستاخانہ الفاظ استعمال فرمائے۔ حضور ﷺ نے فرمایا عثمان تو ایک دن اسی کنجی کو میرے ہاتھ میں دیگا جسے میں چاہوں گا دوں گا۔ عثمان کہتے ہیں میں گویا ہوا کیا اُس وقت قریش مرجائیں گے۔ فرمایا نہیں اُس کی عزت میں اضافہ ہوگا۔ مکہ فتح ہوا آپ فاتحانہ داخل ہوئے عثمان سے کنجی طلب کی اُس نے نال منول کیا۔ حضرت علی رضی اللہ تعالیٰ عنہ نے اُس کا ہاتھ مروڑا آپ نے فرمایا اے علی اسے جانے دے اُس نے تھوڑے سے توقف کے بعد یہ کنجی حضور ﷺ کے سپرد کر دی۔ آپ نے فرمایا یہ کنجی تیرے اور تیرے خاندان کے پاس رہے گی آج تک کلید بردار اسی خاندان کے لوگ ہیں۔

(۳) ابوداؤد میں حضرت ابو ہریرہ رضی اللہ تعالیٰ عنہ کا بیان مسطور ہے کہ حضور ﷺ نے فرمایا میری اُمت ہندوستان کو بھی فتح کرے گی ہند میں جہاز آراء ہوگی۔



(۴) نبی کریم ﷺ نے ایک دعوت نامہ حبشہ کی طرف (افریقہ) کے بادشاہ نجاشی کے نام ارسال فرمایا وہ مسلمان ہو گیا۔ صحیح مسلم اور صحیح بخاری میں مرقوم ہے کہ جس دن اُس کا انتقال ہوا نبی کریم ﷺ صحابہ کے ساتھ عید گاہ کی طرف تشریف لے گئے۔ فرمایا نجاشی فوت ہو گیا ہے اُس کی نماز جنازہ پڑھو۔ ان کے علاوہ پیشتر واقعات علم غیب کے باب میں عرض کئے جائیں گے۔ (انشاء اللہ تعالیٰ)

## اسرائیلی کی بخشش

حضرت وہب بن منبہ رضی اللہ تعالیٰ عنہ فرماتے ہیں کہ بنی اسرائیل میں ایک مرد تھا جس کا پورا ایک سو جرم خطا میں گزرا جب وہ فوت ہوا تو بنی اسرائیل نے اُسے ایسے ہی بلا کفن و دفن پھینک دیا۔

فاو حی اللہ الیٰ موسیٰ علیہ السلام ان غسلہ و کفنه و صلی علیہ فی بنی اسرائیل  
تو اللہ تعالیٰ کا موسیٰ علیہ السلام کو حکم ہوا کہ اُسے غسل دواور کفنا کر بنی اسرائیل کو بلا کر اس پر نماز جنازہ پڑھیے  
سبب دریافت کیا گیا تو اللہ تعالیٰ نے فرمایا

لانه نظر فی التوراة فوجد اسم محمد فقبل و وضعہ علیٰ عینہ و صلی و علیہ  
اس لئے کہ اس نے تورات میں میرے محبوب ﷺ کا اسم دیکھا تو اُسے بوسہ دیکر آنکھوں پر رکھا اور درود بھی پڑھا  
فغفرت له ذنوبہ و زوجته حوراء

اسی لئے میں نے اُسے بخش دیا اور اسے حور بھی عنایت کر دی

(اخرجہ ابو نعیم فی التحلیہ جلد ۴ صفحہ ۴۲، سیرۃ حلبی جلد ۱ صفحہ ۸۰، نزہۃ المجالس جلد ۲ صفحہ ۸۹ از تاریخ انجیس وغیرہ وخصائص کبریٰ جلد ۱ صفحہ ۱۶ وغیرہ وغیرہ)

## فائدہ

اس حکایت کو بار بار پڑھیے مخالفین تو زندگی بھر ماتھے رگڑ رگڑ کر بھی بہشت نہ لے سکے اور نہ ہی حور کی بختگیری سے لطف اندوز ہو سکے لیکن اللہ مالک قادر ہے کہ اپنے محبوب مدنی ﷺ کے ایک نام لیوا اور عاشق کو بہشت بھی دے دی اور حور بھی۔ اس سے مخالفین روئیں یا میریں لیکن اُس عاشق نے بزبان حال کہہ ہی دیا

تجھ سے اور جنت سے کیا مطلب وہابی دور ہو

ہم رسول اللہ کے جنت رسول اللہ کی!

## درس ادب

حضور ﷺ کے شان کے چرچے تو ہر دور میں تھے ہی جیسا تفصیلی بیان فقیر کی کتاب ”آدم یا ایدم“ میں ہے۔ اسی چرچہ پر اس اسرائیلی کو حضور ﷺ سے پیار پیدا ہوا ہوگا اُسے ادب نے مجبور کیا ہوگا کہ نام مبارک کو چومنے کی مشق کرے جیسے صدیق اکبر رضی اللہ تعالیٰ عنہ نے کیا تھا اس ادب پر اللہ تعالیٰ نے ناویدہ عاشق انعامات سے ایسا نوازا کہ شاید وہ باید۔

## ۹۹ قتل بخشے گئے

حدیث شریف میں ہے کہ ایک شخص نے نانوے قتل کئے ایک راہب سے اپنی توبہ کا سوال کیا تو اس نے ایک راہب کی طرف رہبری کی۔ اُس راہب کی خدمت میں پہنچ کر اپنا ماجرا سنایا۔ راہب نے کہا ایسے کی توبہ قبول نہیں ہوگی اُس نے راہب کو بھی قتل کر دیا اس پر پورے سو قتل ہو گئے۔ آگے چل کر پھر کسی عالم دین سے اپنی توبہ کے متعلق پوچھا تاکہ اُس کی توبہ قبول ہو جائے۔ اس نے کہا کیوں نہیں توبہ کے درمیان کون حائل ہو سکتا ہے لیکن فلاں گاؤں میں جاؤ وہاں اللہ کے نیک بندے رہتے ہیں جو عبادت گزار ہیں تو اُن کے ساتھ رہ کر عبادت کر اپنے گاؤں میں نہ لوٹنا کہ وہ بُرا مقام ہے وہ مرد چل پڑا جب آدھا سفر طے ہوا تو ملک الموت آپہنچے تو اُس گاؤں کی طرف سینہ بڑھایا اس کے بعد ملک الموت جان لے کر چلے

فَاخْتَمَصَتْ فِيهِ مَلَائِكَةُ الرَّحْمَةِ وَمَلَائِكَةُ الْعَذَابِ فَوَحَىٰ اللَّهُ إِلَيْهَا هَذِهِ أَنْ تَقْرُبِي وَ هَذِهِ أَنْ تَبَاعَدِي

فَقَالَ قَبَسُ أَمَّا بَيْنَهُمَا فَوَجَدَ إِلَيْهَا هَذِهِ أَقْرَبَ بِشَرِّ نَغْفِرُ لَهُ۔ (بخاری شریف جلد ۱ صفحہ ۲۰۳ و مسلم)

تو رحمت و عذاب کے فرشتے جھگڑے گئے۔ زمین کے ناپے کا حکم دے دیا گیا ادھر زمین کو گھٹنے بڑھنے کا حکم فرمایا وہ شخص زمین مقصود کی طرف ایک بالشت کے قریب پایا گیا اسی وجہ سے اُسے بخشا گیا۔ (مشکوٰۃ باب الاستغفار و مسلم وغیرہ)

## فائدہ

ناظرین غور فرمائیے یہ شخص معمولی مجرم نہ تھا اور جرائم و معاصی کو تو خدا جانے لیکن خونی ہونا تو ظاہر ہے اور وہ بھی صرف ایک کا قاتل نہیں بلکہ سو جانیں ناحق مٹائیں وہ مجرم اور گنہگار اگرچہ تھا لیکن چونکہ بد عقیدہ اور بد مذہب نہ تھا اسی لئے بخشا گیا اور بخشش بھی ایسی کہ خود احکم الحاکمین نے اُس کی بخشش کا سبب بنایا اگرچہ وہ اسباب کا محتاج نہیں لیکن بندوں کو اپنے محبوبوں کے ادب و عقیدت کے اعزاز و اکرام یونہی کرم فرمایا۔ اللہ تعالیٰ ہم سب کو ادب کی توفیق بخشے۔ آمین



## شہنشاہ اولیاء کو مان کی دعا

سیدنا یزید بسطامی قدس سرہ اولیاء کے شہنشاہ مشہور ہیں یہ مرتبہ ماں کے ادب سے پایا۔ چنانچہ خود سلطان الاولیاء حضرت یزید بسطامی اکثر فرمایا کرتے تھے کہ مجھے جتنے مراتب حاصل ہوئے وہ سب والدہ کی اطاعت سے حاصل ہوئے۔ ایک مرتبہ میری والدہ نے فرمایا رات کے وقت مجھے کہا بیٹا پانی لاؤ حسن اتفاق سے اُس رات گھر میں پانی موجود نہ تھا۔ میں رات کے وقت ہی گھڑا لے کر نہر پر پہنچا اور پانی لے آیا میرے دور سے پانی لانے کی وجہ سے والدہ محترمہ سو گئیں۔ میں پانی لئے ساری رات اُن کی چار پائی کے قریب کھڑا رہا جبکہ اُن کی آنکھ کھلی تو میں نے پانی پیش کیا تو والدہ نے فرمایا بیٹا تم پانی رکھ کر سو جاتے کھڑا رہنے کی کیا ضرورت تھی۔ میں نے عرض کیا محض اس خوف سے کھڑا رہا کہیں آپ بیدار ہوں اور پانی نہ پی سکیں والدہ نے یہ سن کر بہت دعائیں دیں۔ (تذکرۃ الاولیاء صفحہ ۹۰)

### فائدہ

والدین کی بے ادبی کی دنیا میں بھی سزا بھی ملتی ہے چنانچہ حضور ﷺ کا ارشاد ہے  
**کل الذنوب یغفر اللہ عنہا ما شاء اللہ الا حقوق الوالدین فانہ یعجل لصاحبہ فی الحیوۃ**  
**قبل الممات** (مشکوٰۃ شریف صفحہ ۴۲۱)

تمام گناہوں سے اللہ تعالیٰ جو چاہے بخش دے گا سوائے ماں باپ کی نافرمانی کے اُس شخص کے لئے موت سے پہلے  
 زندگی میں ہی سزا دے دیتا ہے۔

### فائدہ

اس حدیث شریف سے معلوم ہوا کہ اللہ تعالیٰ جس گناہ کو چاہے معاف کر دے مگر والدین کے بے ادب اور  
 گستاخ کے لئے معافی نہیں بلکہ وہ اس گناہ کی سزا دنیا کی زندگی میں بھی پائے گا اور آخرت میں بھی۔

## والدین کی نافرمانی کی سزا کا ایک واقعہ

حضرت عبداللہ بن ابی اوفی سے روایت ہے کہ نبی اکرم ﷺ کی خدمت میں ایک شخص نے عرض کی یا رسول  
 اللہ ﷺ یہاں ایک نوجوان شخص ہے اس وقت وہ نزع کے عالم میں ہے اس کو کلمہ طیبہ کی تلقین کی جاتی ہے لیکن اس کے  
 منہ سے یہ کلمہ ادا نہیں ہو رہا ہے۔ آپ ﷺ نے فرمایا کیا وہ اس کلمہ کو اپنی زندگی میں نہیں کہتا تھا لوگوں نے عرض کیا وہ برابر  
 کلمہ گور رہا ہے۔ آپ ﷺ اُٹھے اور ہم لوگ بھی آپ کے ساتھ اُٹھ کر چل دیئے۔ آپ اُس نوجوان کے پاس تشریف

لائے اور فرمایا **لا اله الا الله** پڑھ۔ اُس نے کہا میں اس کو کہنے کی قدرت نہیں رکھتا۔ آپ ﷺ نے دریافت فرمایا کہ اس کی کیا وجہ ہے؟ اس نے عرض کیا اس کی وجہ یہ ہے کہ میں اپنی والدہ کی نافرمانی کرتا تھا۔ آپ ﷺ نے فرمایا کیا تیری والدہ زندہ ہے؟ اس نے عرض کیا ہاں۔ آپ ﷺ نے فرمایا اس کو بلاؤ چنانچہ وہ بلوائی گئی۔ رسول اللہ ﷺ نے فرمایا کیا یہ تیرا بیٹا ہے؟ اس نے کہا ہاں۔ آپ ﷺ نے فرمایا اگر آگ دھکائی جائے اور یہ کہا جائے کہ اگر اس لڑکے کی سفارش نہ کرے گی تو اس کو دہکتی آگ میں ڈال دیا جائیگا تو کیا تو اس کی سفارش نہ کرے گی۔ عورت نے کہا اُس وقت تو میں ضرور اس کی سفارش کرونگی۔ آپ ﷺ نے فرمایا اللہ کو اور ہم سب کو گواہ بنا کر کہہ دے کہ میں اس بیٹے سے راضی ہوگئی چنانچہ اُس نے اظہارِ رضا مندی کیا۔ پھر نبی کریم ﷺ نے اس قریب المرگ جوان سے فرمایا **لا اله الا الله** کہہ۔ اُس نے اب صاف صاف **لا اله الا الله** کہہ دیا۔ رسول اللہ ﷺ نے فرمایا تو تعریف ہے اُس خدا کے لئے جس نے میرے سبب سے اس نو جوان کو آگ سے نجات دی۔ (تبیخی، طبرانی)

### فائدہ

یہ نو جوان علقمہ صحابی ہیں (رضی اللہ تعالیٰ عنہ) غور فرمائیے کہ صحابیت کا مرتبہ جملہ اولیاء سے بلند و بالا ہے لیکن اس کے باوجود والدہ کی بے ادبی کی سزا سے نہ بچ سکے۔ اس سے بڑھ کر علماء و اولیاء و صحابہ و اہلبیت رضی اللہ تعالیٰ عنہم بلکہ انبیاء اور امام الانبیاء علیہم السلام کے گستاخ و بے ادب کی سزا اور عذاب کا اندازہ خود لگائیے۔

هذا آخر رقمہ قلم

الفقیہ القادری ابوالصالح محمد فیض احمد اویسی رضوی غفرلہ

۲۳ صفر ۱۳۹۹ھ۔ بہاولپور پاکستان